

**“ మధురమైన పిల్లలారా - మన పాఠశాల తండ్రి ప్రపంచములో అద్భుతమైన స్వర్గాన్ని
తయారు చేస్తున్నారని, దానికి మేము యజమానులుగా అవుతామనే
నా మీకు ఉండాలి ”**

ప్రశ్న:- తండ్రి సాంగత్యము ద్వారా మీకు ఏ ఏ ప్రాప్తులు లభిస్తాయి ?

జవాబు :- తండ్రి సాంగత్యములో మనము ముక్తి-జీవన్ముక్తికి అభికారులుగా అవుతాము. వారి సాంగత్యము తేలుస్తుంది(ఆవలి తీరానికి తీసుకెళ్తుంది). బాబా మనలను తనవారిగా చేసుకొని ఆస్తికులుగా, త్రికాలదర్శులుగా చేస్తారు. మనము రచయిత - రచనల ఆదిమధ్యాంతాలను తెలుసుకుంటాము.

పాట :- ఓపిక పట్టు మనసా!..... (భీరవ్ భర్త మనసా!.....)

ఓంశాంతి. ఈ మాట ఎవరు అంటున్నారు? తండ్రి తన పిల్లలతో అంటున్నారు. పిల్లలందరికీ చెప్తారు - ఎందుకంటే అందరూ దుఃఖములో అసహనంతో, అధైర్యంగా ఉన్నారు. దుఃఖము నుండి ముక్తము చేయమని, సుఖానికి దారి చూపించమని తండ్రిని స్మృతి చేస్తారు. ఇప్పుడు మనుష్యులకు అందులో ముఖ్యంగా భారతవాసులకు, భారతవాసులైన మనము చాలా సుఖంగా ఉండేవారమని తెలియదు. భారతదేశము అతిప్రాచీనమైన అద్భుతమైన దేశంగా ఉండేది. ప్రపంచములోని అద్భుతమని అంటారు కదా. ఇక్కడ మాయా రాజ్యములో 7 అద్భుతాలు అని మహిమ చేస్తారు. అవి స్థూలంగా కనిపించే అద్భుతాలు. అవి మాయ అద్భుతాలని, అందులో దుఃఖముందని తండ్రి అర్థం చేయిస్తున్నారు. రాముడైన తండ్రి తయారు చేయు అద్భుతము స్వర్గము. అదే ప్రపంచములో నిజమైన అద్భుతము భారతదేశము స్వర్గంగా, వజ్ర తుల్యంగా ఉండేది. అక్కడ దేవదేవతల రాజ్యముండేది. ఈ విషయము భారతవాసులందరూ మర్చిపోయారు. దేవతల ముందుకెళ్లి నమస్కరిస్తారు, పూజిస్తారు. కాని ఎవరిని పూజిస్తారో వారి జీవితచరిత్ర ఏమిటో తెలుసుకోవాలి కదా. అదంతా అనంతమైన తండ్రి కూర్చొని అర్థం చేయిస్తున్నారు - మీరు పాఠశాల తండ్రి వద్దకు వచ్చారు. పాఠశాల తండ్రి స్వర్గ స్థాపన చేయువారు. మానవులెవ్వరూ ఈ కార్యాన్ని చేయలేరు. ఈ బ్రహ్మకు కూడా తండ్రి చెప్తున్నారు - ఓ తమోప్రధానమైన పురాతన కృష్ణుని ఆత్మా! నీకు నీ జన్మల గురించి తెలియదు. కృష్ణునిగా ఉన్నప్పుడు సత్యప్రధానంగా ఉండేవాడివి, ఆ తర్వాత 84 జన్మలు తీసుకొని ఇప్పుడు తమోప్రధానంగా అయిపోయావు. నీకు అనేక పేర్లు ఉండేవి. ప్రస్తుతము నేను నీకు బ్రహ్మ అని పేరు పెట్టాను. బ్రహ్మ నుండి విష్ణువుగా లేక కృష్ణునిగా అవుతావు. విష్ణువన్నా, కృష్ణుడన్నా ఒక్కటే. బ్రహ్మ నుండి విష్ణువు, విష్ణువు నుండి బ్రహ్మగా అవుతావు(బ్రహ్మనే విష్ణువు, విష్ణువే బ్రహ్మ). బ్రహ్మముఖవంశావళి బ్రహ్మణులే మళ్ళీ దేవతలుగా అవుతారు. ఆ దేవతలే మళ్ళీ శూద్రులుగా అవుతారు. ఇప్పుడు మీరు బ్రహ్మణులుగా అయ్యారు. ఇప్పుడు పిల్లలైన మీకు తండ్రి కూర్చొని అర్థం చేయిస్తున్నారు. దీనిని భగవానువాచ అని అంటారు. ఇప్పుడు మీరు విద్యార్థులుగా అయ్యారు, కాబట్టి మీకు ఎంతో సంతోషముండాలి, కానీ అంత సంతోషముండదు. ధనవంతులు వారి వద్ద ఉన్న ధనము యొక్క నషాలో చాలా సంతోషంగా ఉంటారు కదా. ఇక్కడ మీరు భగవంతుని పిల్లలుగా అయినా అంత



సంతోషంగా ఉండరు. రాతిబుద్ధిగా ఉన్నందున అర్థము చేసుకోరు. అదృష్టములో లేకుంటే జ్ఞాన ధారణ చేయలేరు. ఇప్పుడు బాబా మిమ్ములను మందిరానికి అర్హులుగా చేస్తున్నారు. కానీ మాయ సాంగత్యము కూడా తక్కువైనదేమీ కాదు. మంచి సాంగత్యము తేలుస్తుంది, చెడు సాంగత్యము ముంచుతుంది అనే గాయనము కూడా ఉంది. తండ్రి సాంగత్యము మిమ్ములను ముక్తి - జీవన్ముక్తులలోనికి తీసుకెళ్తుంది. రావణుని చెడు సాంగత్యము మిమ్ములను దుర్గతిపాలు చేస్తుంది. పంచ వికారాల సాంగత్యము అవుతుంది కదా. భక్తిమార్గములో సత్సంగమని అంటారు. కానీ నోపానాలు(మెట్లు) క్రిందకే దిగుతూ వచ్చారు. మెట్ల పై నుండి ఎవరైనా తోశారంటే క్రిందకే పడతారు కదా. “సీర్మల సీగ్గతిదాత ఒక్క తండ్రి మాత్రమే.” భగవంతుడు అనగానే వెంటనే ఎవరైనా పైకే చూపిస్తారు. ఇప్పుడు తండ్రి తప్ప పిల్లలకు తండ్రి పరిచయాన్ని ఎవరిస్తారు? తండ్రియే పిల్లలకు తన పరిచయాన్నిస్తారు. వారిని తనవారిగా చేసుకొని సృష్టి ఆది-మధ్యాంతాల జ్ఞానాన్ని ఇస్తున్నారు. నేను వచ్చి మిమ్ములను ఆస్తికులుగా చేసి త్రికాలదర్శులుగా కూడా చేస్తానని తండ్రి చెప్తున్నారు. ఇది డ్రామా, దీనిని గురించి సాధు సత్పురుషులు మొదలైన వారెవ్వరికీ తెలియదు. అవి హద్దులోని డ్రామాలు. ఇది అనంతమైన డ్రామా. ఈ బేహద్ డ్రామాలో మనము సుఖము కూడా ఎక్కువగా అనుభవిస్తాము, దుఃఖము కూడా ఎక్కువగానే అనుభవిస్తాము. ఈ డ్రామాలో కృష్ణుడు, క్రిష్టియన్ల లెక్కాచారము కూడా ఉంది. వారు భారతదేశములో యుద్ధము చేయించి రాజ్యము తీసుకున్నారు. కానీ ఇప్పుడు మీరు యుద్ధము చేయరు. వారు పరస్పరము యుద్ధము చేసుకుంటారు, రాజ్యము మీకు లభిస్తుంది. ఇది డ్రామాలో రచింపబడి ఉంది. ఈ విషయాలు మీకు తప్ప మరెవ్వరికీ తెలియదు. జ్ఞానమునిచ్చేవారు జ్ఞానసాగరులైన ఒక్క తండ్రి మాత్రమే, వారే సర్వులకు సద్గతినిస్తారు. భారతదేశములో దేవదేవతల రాజ్యముండేది, అప్పుడు సద్గతిలో ఉండేది. మిగిలిన ఆత్మలన్నీ ముక్తిధామములో ఉండేవి. భారతదేశము బంగారుమయంగా ఉండేది. అప్పుడు మీరే రాజ్య పాలన చేసేవారు. సత్యయుగములో సూర్యవంశీయుల రాజ్యముండేది. ఇప్పుడు మీరు సత్యనారాయణ కథను వింటున్నారు. ఇది నరుని నుండి నారాయణునిగా అయ్యే కథ. సత్యమైన గీత ద్వారా భారతదేశము సత్య ఖండముగా, పాను(పొండు)కు సమానంగా అనగా సంపన్నంగా అవుతుందని పెద్ద పెద్ద అక్షరాలలో వ్రాయండి. తండ్రి వచ్చి సత్యమైన గీతను వినిపిస్తున్నారు. సహజ రాజయోగమును నేర్పిస్తున్నారు, తద్వారా పొండుకు సమానంగా(సంపన్నంగా) అవుతారు. బాబా పదే పదే చాలా బాగా అర్థం చేయిస్తున్నారు. కాని పిల్లలు దేహాభిమానం కారణంగా మర్చిపోతారు. దోహ-అభిమానులుగా అయితే ధారణ కూడా జరుగుతుంది. దేహాభిమానం కారణంగా ధారణ జరగదు.

తండ్రి అర్థం చేయిస్తున్నారు - నేను సర్వవ్యాపిని ఎప్పుడూ చెప్తేదు. మీరు నాతో “మీరే మాతా-పితా....” అని అంటారు కదా. దాని అర్థమేమి? - మీ కృప వలన అపారమైన సుఖము,..... అని కూడా అంటారు. ఇప్పుడు దుఃఖములో ఉన్నారు. ఇది ఎప్పటి గాయనమో కూడా అర్థము చేసుకోరు. పక్షులు ఎలాగైతే ‘చూ చూ’ అని, ‘కూ కూ’ అని అర్థము లేని శబ్దాలు చేస్తాయో అలా శబ్దాలు చేస్తూ ఉంటారు, కానీ అర్థము ఏ మాత్రము తెలియదు. ఇవన్నీ అసత్యాలని తండ్రి కూర్చుని అర్థం చేయిస్తున్నారు. అసత్యంగా తయారు చేసింది ఎవరు ? రావణుడు. భారతదేశము సత్య ఖండంగా ఉన్నప్పుడు అందరూ సత్యమునే మాట్లాడేవారు. దొంగతనము, మోసము మొదలైనవేవీ ఉండేవి

కావు. ఇక్కడ దొంగతనాలు మొదలైనవి చేస్తూనే ఉన్నారు. ఈ ప్రపంచములో మోసమే మోసముంది. దీనిని పాప ప్రపంచము, దుఃఖ ప్రపంచమని అంటారు. సత్యయుగమును సుఖమయ ప్రపంచమని అంటారు. ఇది వికారి వేశ్యలయము. సత్యయుగము శివాలయము. తండ్రి కూర్చుని ఎంతో మంచిలీతిగా వివరిస్తున్నారు. బ్రహ్మకుమారి ఈశ్వరీయ విశ్వ విద్యాలయము అనే పేరు కూడా ఎంత బాగుంది! ఇప్పుడు తండ్రి వచ్చి తెలివిగలవారిగా చేస్తున్నారు. ఈ వికారాలను జయిస్తే మీరు జగత్జీతులుగా అవుతారని చెప్తున్నారు. ఈ కామమే మహాశత్రువు. మీరు వచ్చి మమ్ములను దేవ దేవతలుగా తయారు చేయమని పిల్లలు పిలుస్తారు.

తండ్రి యథార్థ మహిమ పిల్లలైన మీకు మాత్రమే తెలుసు. మనుష్యులకు తండ్రి ఎవరో తెలియదు, తండ్రి మహిమ కూడా తెలియదు. వారు ప్రేమసాగరులని మీకు తెలుసు. తండ్రి వినిపించే జ్ఞానమే వారు చూపించే ప్రేమ. టీచరు విద్యార్థులను చదివిస్తారు, దాని ద్వారా విద్యార్థులు ఎంత గొప్పగా తయారవుతారు! పిల్లలైన మీరు కూడా తండ్రి సమానంగా ప్రేమసాగరులుగా అవ్వాలి. ఎవరు వచ్చినా ప్రీతిగా అర్థం చేయించాలి. మీరు కూడా ఒకరినొకరు ప్రేమించండని తండ్రి చెప్తున్నారు. ఎవరికైనా తండ్రి పరిచయమివ్వడమే నంబరువన్ ప్రేమ. మీరు గుప్తదానము చేస్తారు. ఒకరి పై ఒకరికి ద్వేషము కూడా ఉండరాదు. లేకుంటే మీరు శిక్షలు అనుభవించవలసి వస్తుంది. ఎవరినైనా తిరస్కరిస్తే మీరు శిక్షలు అనుభవిస్తారు. ఎప్పుడూ ఎవ్వరి పైనా ద్వేషముండరాదు. ఎవరినీ తిరస్కరించరాదు. దేహాభిమానములోకి వచ్చినందున పతితులైపోయారు. తండ్రి దేహి- అభిమానులుగా తయారుచేస్తారు. దాని ద్వారా మీరు పవిత్రంగా అవుతారు. ఇప్పుడు 84 జన్మల చక్రము పూర్తి అయిందని అందరికీ అర్థం చేయించండి. సూర్యవంశములోని మహారాజ - మహారాణులే మళ్ళీ 84 జన్మలు తీసుకొని క్రిందకు దిగుతూ దిగుతూ క్రింద పడ్డారు. ఇప్పుడు తండ్రి మళ్ళీ మహారాజా-మహారాణులుగా చేస్తున్నారు. తండ్రి “కేవలం నన్ను ఒక్కరినే స్మృతి చేస్తే పావనమౌతారు” అని చెప్తున్నారు. పిల్లలైన మీరు దయా హృదయులుగా అయి రోజంతా సేవను గురించి ఆలోచిస్తూ ఉండాలి. బాబా ఆదేశమిస్తున్నారు - మధురమైన పిల్లలూ! దయాహృదయులుగా అయి దుఃఖములో ఉన్న ఆత్మలను సుఖవంతులుగా చేయండి. వారికి క్లుప్తంగా జాబులు వ్రాయాలి. తండ్రి చెప్తున్నారు - నన్ను నేను ఇచ్చే వారసత్వమును స్మృతి చేయండి. గొప్పతనమంతా ఒక్క శివబాబాది మాత్రమే. మానవులకు తండ్రి మహిమను గురించి కూడా తెలియదు. హిందీలో కూడా జాబులు వ్రాయవచ్చు, సేవ చేసేందుకు కూడా పిల్లలలో ఉత్సాహము ఉండాలి. సేవ చేసే నేర్పరితనము కూడా ఉండాలి. చాలామంది స్వయాన్ని హత్య చేసుకునేందుకు తయారవుతారు, జీవఘాతము మహాపాపమని వారికి తెలపండి. ఇప్పుడు పిల్లలైన మీకు శివబాబా శ్రీమతమును ఇస్తున్నారు. వారు శ్రీ శ్రీ శివబాబా. మమ్ములను శ్రీ లక్ష్మీ - శ్రీ నారాయణులుగా చేస్తున్నారు. వారిని ఒక్కరిని మాత్రమే శ్రీ శ్రీ అని అనాలి. వారు ఎప్పుడూ చక్రములోకి రారు. మీకు శ్రీ అనే బిరుదు మాత్రము లభిస్తుంది. ఈ రోజులలో అందరికీ శ్రీ అనే బిరుదు ఇస్తూ ఉంటారు. నిర్వికారులైన వారెక్కడ, వికారులైన వీరెక్కడ ? రాత్రికి పగలుకు ఉన్నంత వ్యత్యాసముంది. తండ్రి ప్రతి రోజూ అర్థం చేయిస్తూ ఉంటారు - మొదట దేహి-అభిమానులుగా అవ్వండి, అందరికీ సందేశము చేర్చండి. మీరు కూడా సందేశకుని పిల్లలే. సర్వుల సద్గతిదాత ఒక్కరే. ధర్మ స్థాపకులను, గురువులని అనరు. సద్గతిని ఇచ్చువారు ఒకే ఒక్కరు. మంచిది.



మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్
ఆత్మిక పిల్లలకు ఆత్మిక తండ్రీ నమస్తే.

మాతేశ్వరిగారి అమూల్యమైన మహావాక్యాలు

1. పిల్లలైన జ్ఞానయుక్త ఆత్మల ద్వారా తప్పు జరిగితే 100 రెట్ల దండన లభిస్తుంది -

ఈ అవినాశి జ్ఞాన యజ్ఞములోకి వచ్చి సాక్షాత్ పరమాత్ముని చేయి పట్టుకొని మళ్ళీ కారణ, అకారణము వలన ఏదైనా వికర్త జరిగితే అందుకు శిక్ష చాలా భారీగా ఉంటుంది. ఎలాగైతే జ్ఞానము తీసుకున్నందున వారికి 100 రెట్ల లాభముంటుందో అలా జ్ఞానము తీసుకుంటూ ఏదైనా తప్పు జరిగితే 100 రెట్ల దండన కూడా ఉంటుంది. అందువలన చాలా అప్రమత్తంగా ఉండాలి. తప్పులు చేస్తూ ఉంటే బలహీనమవుతూ ఉంటారు. అందువలన చిన్న పెద్ద తప్పులను పట్టుకుంటూ(గమనిస్తూ) ఉండండి. ఆ తర్వాత ఆ తప్పు జరగకుండా చెక్ చేసుకుంటూ నడవండి. తెలివి గల పెద్ద మనుష్యులు చెడ్డ పని చేస్తే వారికి శిక్ష పెద్దదిగా ఉంటుంది, అదే క్రింద పడిన నీచమైన మనుష్యులు తప్పు చేస్తే వారికి అంత పెద్ద శిక్ష ఉండదో, అలా మీరు కూడా పరమాత్ముని పిల్లలు అని అనబడ్తున్నారు కనుక మీరు అంత దైవీగుణాలు ధారణ చేయాలి. సత్యమైన తండ్రీ వద్దకు వచ్చారు కనుక సత్యంగా ఉండాలి.

2. పరమాత్మ సర్వజ్ఞుడు - ఎలా ?

జనులు పరమాత్మ సర్వజ్ఞుడు అని అంటారు. సర్వజ్ఞుడు అంటే అందరి మనసులు తెలిసిన వాడని కాదు, సృష్టి రచన యొక్క ఆది-మధ్య-అంత్యములు తెలిసినవాడు. అంతేకాని పరమాత్మ రచయిత, పాలనకర్త, సంహార కర్త అయినందున పరమాత్మయే జన్మనిస్తాడు, తినిపిస్తాడు, సంహరిస్తాడని కాదు(చంపుతాడని కాదు). మనుష్యులు తమ కర్మల లెక్కాచారము ద్వారా జన్మిస్తారు. అనగా పరమాత్ముడు కూర్చొని వారి మంచి సంకల్పాలను, చెడు సంకల్పాలను తెలుసుకుంటాడని కాదు. అజ్ఞానుల మనసులో ఏ సంకల్పాలు నడుస్తూ ఉంటాయో వారికి తెలుసు. రోజంతా మాయావి సంకల్పాలు నడుస్తూ ఉంటాయని, జ్ఞానులలో శుద్ధ సంకల్పాలు నడుస్తూ ఉంటాయని వారికి తెలుసు. అంతేకాని వారు కూర్చొని ఒక్కొక్క సంకల్పాన్ని తెలుసుకోరు(రీడ్ చేయరు). ఇప్పుడు అందరి ఆత్మలు దుర్గతిని చేరుకున్నాయని, వారికి సద్గతి ఎలా జరుగుతుందో సర్వజ్ఞుడైన పరమాత్మకు తెలుసు. ఇప్పుడు మనుష్యులు ఎవరైతే కర్మభ్రష్టులుగా అయ్యారో వారికి శ్రేష్ట కర్మలు నేర్పించి వారిని కర్మబంధనము నుండి విడుదల చేయించడం పరమాత్మకు తెలుసు. నన్ను గురించిన, నా రచన గురించిన ఆది, మధ్య, అంత్యముల జ్ఞానమంతా నాకు తెలుసు. ఆ జ్ఞానాన్ని పిల్లలైన మీకు ఇస్తున్నాను. ఇప్పుడు పిల్లలైన మీరు నిరంతరం ఆ తండ్రీ స్మృతిలో ఉండాలి. అప్పుడే అన్ని పాపాల నుండి ముక్తులుగా అవుతారు అనగా అమరలోకములోకి వెళ్తారు. దీనినే జానీ జానన్ హోర్(సర్వజ్ఞుడు) అని అంటారు. అచ్చా ఓంశాంతి.

ధారణ కారకు ముఖ్య సారము :-

1. ఎవ్వరినీ అసహ్యించుకోరాదు, ద్వేషించరాదు. దయాహృదయులుగా అయి దుఃఖములో ఉన్న ఆత్మలకు సుఖమునిచ్చే సేవ చేయాలి. తండ్రి సమానము మాస్టర్ ప్రేమసాగరులుగా అవ్వాలి.
2. “ మనము భగవంతుని పిల్లలము ” - అనే నషాలో లేక ఖుషీలో ఉండాలి. ఎప్పుడూ మాయ చెడు సాంగత్యములోకి వెళ్లరాదు. దేహీ-అభిమానులుగా అయి జ్ఞాన ధారణ చేయాలి.

**వరదానము :- “ స్మృతి అనే స్విచ్ ద్వారా స్వ కళ్యాణము,
సర్వుల కళ్యాణము చేసే స్థితి స్వరూప భవ ”**

స్థితికి ఆధారము స్మృతి. ‘నేను తండ్రి దానిని, తండ్రి నా వాడు’ అను శక్తిశాలి స్మృతి ఉండాలి. ఈ స్మృతి ద్వారా స్వ స్థితి శక్తిశాలిగా ఉంటుంది. ఇతరులను కూడా శక్తిశాలిగా చేస్తుంది. ఎలాగైతే స్విచ్ ను ఆన్ చేస్తే వెలుగు నిండుతుందో, అలా ఈ స్మృతి కూడా ఒక స్విచ్. సదా స్మృతి అనే స్విచ్ పై అటెన్షన్ ఉంటే స్వంత కళ్యాణము చేసుకుంటూ, సర్వుల కళ్యాణము చేస్తూ ఉంటారు. కొత్త జన్మ జరిగింది కనుక కొత్త స్మృతులుండాలి, పాత స్మృతులన్నీ సమాప్తమవ్వాలి - ఈ విధి ద్వారా సిద్ధి స్వరూపమనే వరదానము ప్రాప్తి అవుతుంది.

**సెగ్లెర్న్ :- “ అతీంద్రియ సుఖాన్ని అనుభవం చేసేందుకు మీ శాంతిస్వరూప
స్థితిలో స్థితిమై ఉండండి. ”**